



Ivan Cauchi

110 snin Parroċċa




Din is-sena l-Kalkara qed tiċcelebra l-110 sena mit-twaqqif tal-parroċċa. Ghalhekk sa naghtu harsa hafifa lejn dan l-avveniment u kif ukoll lejn xi grajjiet ohra marbuta mal-hajja parrokkjali ta' dan ir-rahhal.

Sinjali ta' attività f'dawn l-inhawi narawhom fi żmien il-hakma tal-Kavallieri, meta naraw fil-mapep uffiċjali mmarkat 'fornata di calcine' fil-post fejn illum tinsab id-dahla tal-Kalkara. Dan kien ifisser li f' dan il-post kien hemm Kalkara tal-gir, li fdalijiet taghha nstabu eżattament wara l-knisja parrokkjali, u li appuntu ghalhekk ir-raġuni li dan ir-rahhal iġib dan l-isem. Abitazzjoni dak iż-żmien żgur li kienet remota, minhabba li l-post huwa miftuh wisq ghal xi attakk min-naha tal-bahar.

Però, meta l-periklu mill-furbani beda jonqos, bdiet tiehu r-ruh gemgha ta' nies li

niżlu jghixu hawn biex ikunu qrib l-ghelieqi u l-irziezet taghhom.

Maż-żmien, minhabba l-ġmiel naturali ta' din ix-xaqliba, u ż-żiffa ta' hdejn il-bahar, xi familji għonja bnew djar ta' villegġatura mad-dawra tax-xatt fid-dahla prinċipali tal-Kalkara. Maż-żmien dawn saru r-residenza permanenti taghhom u ta' wliedhom, u nbnew djar ohra li qabdu jiffirmaw toroq. Dan wassal biex beda jinhas bżonn ta'






servizz pastorali fil-viċin, peress li l-knisja tal-Birgu kienet imbieghda mhux hazin.

Permezz tal-ġenerożità tal-benestant Fortunato Gulia li fl-1884 irregala biċċa art fi Strada Rinella, inbdiet it-triq sabiex din ix-xaqliba jkollha knisja li taqdi l-bżonnijiet bażiċi tal-fidili nsara. Kien il-Kanonku Dun Ġużepp Azzopardi li nghata l-inkarigu mill-

Arciśqof Mons. Carmelo Conte Scicluna biex issehh dil-hidma, u x-xoghol inbeda fl-1890, bit-tqeghid ta' l-ewwel ġebła ta' din il-knisja ġdida li mill-ewwel tpoggiet taht il-harsien ta' San Ġużepp Patrun tal-Knisja Universali.

Hekk kif tlesta x-xoghol l-Arciśqof Mons. Mauro Caruana silet il-Kalkara minn mal-parroċċa matriċi tal-Birgu u gholliha ghad-dinjità ta' parroċċa taht il-Patroċinju ta' San Ġużepp, bid-drittijiet u l-obbligi kollha b'digriet nhar l-10 ta' Dicembru 1897. Il-pussess ta' l-ewwel Kappillan, Dun Ġużepp Ciangura seh nhar is-6 ta' Jannar 1898.



Il-knisja l-ġdida kienet diġà mimlija bil-bżonnijiet kollha sa minn meta bdiet taghti s-servizzi taghha, però maż-żmien żdiedu bosta opri sbieh li ghanewha



Qaddis Ġużeppi, għarus ta' Marija, li minnha twieled Gesù, Filob-Għalina

u sebbhuha. Ta' min isemmi l-iskultura bizzilla li kienet tasal sa kull rokna tal-bini, l-altar il-maġġur li kien jispikka fost it-13-il altar bid-disinji u basso riljievi tal-evanġelisti u anġli skolpiti fi rham fin. Il-pulptu tassew sabih, xoghol Ġuzeppi Gonzi, li hadem ukoll il-Ġilandra, l-gallerija tal-orgni u settijiet diversi ta' gandlieri għall-altari.

L-orgni imprezzabbli, u l-kancell mill-isbah ta' l-irham li kien idawwar il-Presbiterju. Il-pitturi ta' artisti diversi li kienu jsebbhu kull altar, fosthom il-kwadru titolari ta' Cali. L-ewwel vara titolari, xoghol Etienne Puccini u t-tieni vara ta' San Ġuzepp, kapulavur ta' Wistin Camilleri, l-isfera tal-fidda u l-Ostensorju imprezzabbli ta' San Ġuzepp, u diversi opri ohrajn fosthom vestwarju rakkmat bid-deheb, linef, tużell, ventaltari u oġġetti ohrajn li illum narawhom



b' tifikira fir-ritratti! Knisja li kienet l-ghozza u l-qalb ta' kull Kalkariż.

Bi sfortuna kbira, wara biss 44 sena li nfethet, fl-10 t'April 1942, din il-knisja rat il-qerda taghha bil-bombi ta' l-ghadu waqt il-gwerra. Beka l-poplu tal-Kalkara u hass li kien spicča kollox.

Però ma kienx hekk!!

Hekk kif għaddiet il-gwerra, bdiet hidma shiha biex tinbena knisja ġdida. Mons. Mikiel Gonzi, li issa kien lahaq Arcisqof ta' Malta, irregala art biex fuqha jinbena x-xoghol. Ha hsieb ukoll jahtar lil Dun Carmelo Xuereb, li kien jaf bil-kapaċità tiegħu, bhala kappillan, u wkoll qabbad perit u disinjatur biex ihejju pjanti tal-knisja. Kien jiehu parir mill-ogħla personalitajiet Ingliżi li tagħhom biex jiġu approvati mill-kummissjoni Pontifiċja gewwa Ruma.

Hadmu shih il-Kalkariżi kollha, rġiel ta' kull età, nisa u anke tfal, kulhadd jagħti mill-ftit li jista' biex titwettaq holma kbira. Min jongor, min jiżmarra, tfal iġorru t-terrapien

bil-karretta u nisa jkissru l-gebel fi żrar. Kollox ippreparat biex l-ghada l-bennejja jkomplu jibnu bla xkiel.

U hekk, 5 snin u nofs wara li tqiegħdet l-ewwel ġebbla, il-knisja l-ġdida nfethet fost il-ferħ tal-miġemgħa.

Illum naraw Tempju majestuż li jixraq lil dal-poplu gloriuż tal-Kalkara, li kelli l-hila jerga' jibni tempju iehor, din id-darba akbar u isbah! Fih reġa' beda s-servizz pastorali, u wkoll laqa' vara ġdida u artistika ta' San Ġuzepp, il-Patron li dejjem indokra lill-poplu Kalkariż. Mhux ta' b'xejn bi kbir



entuzjażmu fil-festa ngħajtu:
 “Għalxejn il-gwerra qerdet
 Tempju tagħna tant sabih;
 Iehor isbah għamilnielek,
 Biex inti tibqa' ssaltan fih!”

F'għeluq il-100 sena mit-twaqqif tal-parroċċa nħiet mant sabih u rikk għall-istatwa għażiża ta' San Ġuzepp, u llum 10 snin wara se jiżżanżan damask mill-ifjen, 'lampasso', għal madwar it- Titular tal-Patron tagħna.

Ejjew ahna wkoll niŋgħabu madwaru fil-festa, ahna l-ulied tiegħu biex inzejnuh bil-preżenza tagħna, biex flimkien niringrazzjawh u ngħidulu VIVA SAN ĠUZEPP!

Il-festa t-tajba lil kulhadd.

